


MI METO ABONA

AYAUKA MI BA MU ZIBA

 Mwa Evangeli ya Muñoli Luka, ni kukala ka kauhanyo ya 24 ni seti- . . . timana ya 31, kamba Ni bulelele kuli timana ya 30 mwa kauhanyo ya 24.

Cwale ha inzi fa tafule ni bona, ki hanga buhobe alumba, mi a bu komauna, a ba fa.

Mi meto abona ayauka mi ba mu ziba; kono ba likelelwa ki yena.

Cwale ba bulelelana bali, Haluli lipilu zaluna nelituka mwa lifuba zaluna, ha na lu bulelisa, mwa nzila, ni ha na lu taluseza mañolo?

² Cwale Mulena a ekeze limbuyoti za Hae. Taba yaka kikuli, haiba Ni ka I biza cwana busihu boo: *Mi Meto Abona Ayauka Mi Ba Mu Ziba*. Cwale kwa cisa, kono Ni lakaza kuli muitiise feela hanyinyani haiba mukona, ka mizuzu yelikani feela, mi Ni ka lika kuakufa. Kono cwale lu bata kutalima ka tokomelo hande fa Linzwi, Linzwi lelinde la Mulimu. Mi lu lapela kuli Mulimu, ka nzila yeñwi, uka kwalula meto a luna.

³ Haiba Paseka ki mukiti feela wa kuhupula za kale, ni kuli kona ona zeo feela, kipeto luna ni libaka le li linyinyani la kukakanya, luna ni libaka nyana la kubuza, kakuli ikona ku siyala fela fa muhupulo o tiile hande ka kunga linzwi leo. Mi kambe Kreste na si kafa lisepiso za Na file, kona kuli ni luna ne lusike hape, lwaba ni bupaki bo lunani.

⁴ Mulena a luna ya fuyozwi naize, ha Na li fa lifasi fa kuli, “Fa nako nyana, lifasi halina ku Ni bona.” Cwale linzwi leo *lifasi* foo, lizwa kwa “muezezo wa lifasi, sicaba sa lifasi.” “Lifasi halina ku Ni bona hape. Kono mina mu ka Ni bona, kakuli Ni kaba ni mina, mane nibe ku mina, kuisa kwa maungulo a lifasi.” Cwale, Manzwi ao ki a niti fela sina Manzwi amañwi kaufela o lu ambozi mwahala sunda yee, azwa mwa Bibebe, ki a niti fela sina Manzwi amañwi a mwa Bibebe. “Fa nako nyana, lifasi halina ku Ni bona hape. Habana ku kwaluha meto a bona.” Kuna ni sicaba se si pepilwe mwa lifasi, isiñi ka tato ya Mulimu, kono ka tato yabona fela ya buitati ne ba si ke ba Mu lumela ha Na ka yema fa ni kuambola ku mina. Ki maswabisa kubulela cwalo, kono Bibebe iize kuli, “Ba pepezwi mwa lifasi, kwa sinyeho ona yeo,” Juda, ni mwa timana ya 3.

⁵ Cwale, kono ku mina, busihu cwana, ba ba tahanga ku to yema mwa sibaka se, ni kutitihana hamoho mwa muyaho nyana

o munyinyani sina cwana, ha mu si ka tela fela ku to boniwa. Mutezi ka mulelo omuñwi. Mi, kuya ka munahano waka, mutile ka busepahali bwa lipilu zamina, ka muzamao wa fakaufi ni Mulimu, kuli nako yemukazwa mo, busihu cwana, muli batu babande kufita ha ne mukena. Kona mo Ni lapelezi ha Ni kena mwa munyako, busihu boo, “Mulena, ni eze mutu yomunde ha Ni ka zwa, busihu boo, kufita mo Ni bezi ha Ni kena cwana.” Cwale yena Haka . . .

⁶ A si Ka ya kale, Na bulezi manzwi a cwalo ao. Na i ze kuli, “Ya lumela ku Na . . .” Muñoli Joani, kauhanyo ya 14, timana ya 7. “Ya lumela ku na, misebezi ye Ni eza uka ieza ni yena; yemituna mane kufita ni ye ki ya ka eza, kakuli Ni ya Ku Ndate. Na ya, mi ni ka kuta hape.”

⁷ Cwale lu ka fumana misebezi ya Na ezize. Misebezi ya Na ezize? Na si ka ipapata kuba mutu yomutuna, Na li fela Mutu ya ishuwile. Na si ka bulela ka mushobo omutuna, Na bulela fela sina Mutu ufi kaufela. Apila mwahala babotana, “mawawa nana ni misima, mi linyunywani nelina ni liyaletto, kono Yena nasina sibaka sa kusameza toho ya Hae.” Nana ni sapalo silisiñwi, sene si filwe ku Yena, “ne si lukilwe kusina kukopanya masila kuli sitiye.”

⁸ Kona ha ne ba silwanezi kuezeza fateni za kulaula. Neli sikamañi sani? Kakuli sipolofita sa Testamente ya Kale ne si na ni kutalelezwa, “Ba pazaula libyana za Ka, ba laulela fa sapalo sa Ka.” Kacwalo ne ba si ka si pazulela kwa mungundo, nebana ni kulaulela kuli babe ni sona, mi zani ne li kutaleleza sipolofita sa Testamente ya Kale.

⁹ Kono lu ka lemuha, fa nako yelikani fela, kiñi za Na ezize? Mi Na lumela, busihu boo, kona tala ya mutu kaufela ya lipilu zaluna, kuzwa ku mwanana hahulu ku isa ku yomuhulu hahulu, busihu boo, kubona Jesu Krete. Kona takazo ya pilu yaka. Mi kiñi hakuli cwalo? Haiba lubulela ka Mañolo . . .

¹⁰ Lilimba za li patalaza kacenu, mazimumwangala alibeya fa lipapazo, lipapali li bulezi, kuli, “Ha yo mo, kono U zuhile!”

¹¹ Kihande, cwale, haiba U zuhile, Biblele ibulezi, mwa Maheberu 13:8, “Ki ya swana maabani, kacenu, ni kuyakuile.” Cwale, ki ye fa, balikani. Yeo ikona kuba Niti, kamba ha ki Niti. Kuli, haiba yeo ha ki Niti, kipeto Biblele ki ya buhata, mi cwale ni Manzwi ki a buhata; mi cwale lu latehile, mi hakuna zuho ya bafu, mi lusweli fela kulikanyisa fela kulumela. Kono haiba ki Niti, konakuli Lina ni ku Icemela.

¹² Haiba mu bulela kuli mezi ao akolobile; Ha ni si ka bona fateni mezi. Amu ni sele ona, mi ha si ka koloba, kipeto manzwi a—a mina ha ki a niti. Kono haiba mu ni sela ona, mi a kolobile, kona kuli manzwi a hao ki a niti.

¹³ Haiba Krete wa swana maabani, kacenu, ni kuyakuile, kona kuli Biblele ki ya niti. Haiba Ha swani maabani, kacenu, ni

kuyakuile, kipeto ha Ki niti. Haiba Manzwi a Mulimu ha ki a niti, kona kuli Kreste ha ki wa niti. Mi, haiba Manzwi a Mulimu ha ki a niti, Mulimu ha ki wa niti. Kono, he, haiba Linzwi la Mulimu ki la niti, konakuli Bibeke ki ya niti, Mulimu ki wa niti, Kreste, ki wa niti, mi lu swanela kuba ba niti kwa Pizo. Ki swanelo!

14 Cwale, ha Na li mwa lifasi, Na si ka ipapata kuba mufolisi yomutuna. Ki ba bakai baba ziba Mwana Mulimu kuli na si ka ipapata kuba mufolisi? [Kopano ili, “Amen.”—Mu.] Luli kiniti. Mi naize, “Hakuna ze Ni kona kueza na Kasibili, konji se Ni bona Ndate aeza. Ha ki Na ya eza misebezi,” A bulela, “ki Ndate ya pila ku Na. Ya eza misebezi.” Ki misebezi ya mufuta mañi ya Na ezize?

15 Lu fumana mwa Bibeke, koo mutu wa libizo la Filipi a na pilisizwe. Mi ayo fumana mulikani, Natanaele; kwa mulaho koo, limaili ze mashumi amalalu mwa lilundu. A mu kutisa ku Jesu. Mi ha yo mufumana, nali mwatasi a kota, inza lapela. Mi ki hali, “Taha, u tobona Yo lufumani; Jesu wa Nazareta, mwana Josefa.”

Ki hali, “Kana kuna ni zende zekona kuzwa mwa Nazareta?”

Ki hali, “Taha uto bona.”

16 Kona bupaki bobunde bo Ni ziba. Musike mwa lumela manzwi a mutu ka Zona. Taha, u iponele isali wena! Ali, “Taha u to bona.”

17 Mi ha taha, Jesu na yemi mwa mukoloko, mwendi na lapelela sicaba. Mi cwale Filipi ataha, ni Natanaele, Jesu ali, “Amubone mu Isilaele, yasina kaiñole!”

18 Mi ali, “U ni zibile lili, Rabi?” Sa mu komokisa. “U ni zibezi kai Wena?”

19 Ki hali, “Mane Filipi a si ka kubiza, inge uinzi mwatasa kota, Ni ku boni.” Limaili ze mashumi amalalu, kwa lilundu, mane, “Ni ku boni.”

20 Sani sa bonisa Yo ali Yena. Nali yena Mulimu yamata kaufela; isiñi fela mupolofita, kono ki Mulimu Kasibili yana bonahalile mwa nama. Kona libaka ha Na li beile, bupilo bwa Hae, fafasi, ni ku buzusa hape.

21 Musali yomuñwi ataha ku to ka mezi zazi leliñwi. Mi A bulela ni yena, ki hali, “Musali tuwe, aku Nife kwa mezi!”

22 Ki hali, “Ha ki mulao kuli Majuda ni ku ni kupa luna, Masamaria, zecwalo. Haluna kutwano mwahala luna.”

23 Ki hali, “Kono kambe wa ziba Yo ambola ni yena, no ka Mu kupa mezi. Ni ka kufa Mezi kuli usike watahanga kwanu ku to ka.”

24 Mi ki hali, “Siliba si tungile, Sha. Hauna si sikiso, cwale Ukona kunga kai Mezi ao.”

25 Kisikamañi sa Na sweli kueza? Kuswala moya wa hae. Mi cwale ha Na lemuhile butata bwa hae, butata bwa hae neli kuli

na pila mwa boozwa. Nana ni baana baba ketalizoho, mi na pila ni wa bu silezi cwale.

Mi Jesu ali ku yena, “Zamaya, u yo biza muuna hao, mi mutahe kwanu.”

Mi ki hali, “Na hanina muuna.”

²⁶ Ki hali, “Batili, ubile ni ba ketalizoho, mi yena yopila ni yena cwale ha ki muuna hao. Kacwalo, u bulezi niti.”

²⁷ Amutalime cwale, Mujuda. Mi Jesu ha toeza makazo yani ku yena, yena Mujuda yaipitezi yani, wa niti, Mujuda yakwanile, ali, “Ki wena Mwana Mulimu, Mulena wa Isilaele.” A ziba kuli lisupo zani ne li swanela kuba ni Mesia.

²⁸ Mi cwale ki yo Musamaria. Mi makazo yani i mano ezwa ku yona, ki hali, “Muñaka, Ni lemuha kuli U Mupolofita. Lu ziba kuli Mesia ha sa tile, U ka lu bulelela lika zee. Kono ki Wena Mañi?”

Mi ali, “Kina Ya bulela ku wena.”

²⁹ Musali a siya pizana ya mezi, ni kumatela mwa munzi, mi ali, “Amutahe, mutobona Muuna Ya ni bulelezi litaba ze Ni ezize. Kana yo hanili ki yena Mesia luli?” Kiniti.

³⁰ Kutaha cwa mwa Mañolo lwakona kuafumana, mwa Na ezelize lika zeo Ndate na Mubonisa. Biblele iize, ku Muñoli Joani, ha ba Mu buza za Na si ka foliseza batu kaufela ba lihole, mi ki Hali, “Kaniti, niti, Ni lu ku mina.” Muñoli Joani 5:19, “Kaniti, niti, Ni lu ku mina, Mwana hakoni ku i kezeza sika Anosi; kono Sa bona ku Ndate aeza, kona sa eza ni Mwana.”

³¹ Cwale, haiba Kreste u zuhile kwa bafu, ni u mwahala luna kacenu; ni kusepisa kuli lika zeswana za Na ezize, kuli lukone hape; yeo ikana yaba Niti, kamba ha ki Niti. Biblele iize, “Ki ya swana maabani, kacenu, ni kuyakuile.”

³² Mi, balikani, Ni tabile fela kuziba cwalo, kacenu, kuli Na luli, ni zeli kuna kaufela, ni lumela kuli Jesu Kreste ki Mwana Mulimu. Na itwezwi ni kupepwa, ka bwalanjo. A nyandela ku Ponto Pilato; atakiswa, ashwa, a bulukwa, azuha hape ka lizazi la bulalu; mi akambamela mwa Lihalimu, ni kuyoina kwa lizoho bulyo la Bulena bwa Hae. Mi Moya o Kenile uteni mo kuzwisezapili misebezi o ye swana ya Na ezize ha Na li fa lifasi. Ha ki mulelo kwa bunde!

³³ Ha ki kakusasana kwa bunde, zuho yapili kakusasana, Paseka yapili yekile yabatani mwa lifasi! Kana mwa ziba kuli Paseka ye lu sweli kunyakala, ya zuho ya Hae, isupeza fela kwa Paseka ye ne taha, nako yeo Hataha kuzwa kwa Lihalimu? Mi kaufela ba bashwezi ku Kreste ba ka zuha ni kuya ni Yena. Lu libelezi fela ona yeo, Paseka yetuna, yetaha. Mi, kacenu, ha ki bunde ni boo, ha ki ciseho ni yeo, ha ki bupaki ni boo bolunani, mi Biblele ya li bulela, foo kubatani kwa Hae ha ku libulela, Mata a Hae asweli ku li bonisa, mi Moya wa Hae omata ha u libonisa

cwalo, kanti lika kaufela mwa pupo za iponahaza, pilu yaka ya li tatulula, pilu ya mutu kaufela ya pepilwe sinca ya lipaka, kuli, “Jesu Kreste ki yena Mwana Mulimu, mi uka taha hape! Mi Wa swana ni cwale, ‘Maabani, kacenu, ni kuyakuile!’” Cwale mulemuhe.

³⁴ Neli ka yona Paseka ye kakusasana. Nekubile mabulatwi amañata, kubulela bulela. Basali babañwi ne ba zwile kwa libita, mi seba bulela kuli baboni pono ya Mangeloi. Mi ba nahana kuli ki mulimi; Maria, mahe, kakuli na utwile linzwi leli bulela mwa mulaho wa hae, ni lali, “Mu bata mañi?” Mi cwale A to sikuluha. . .

³⁵ Musali afetuha, mi ali, “Ba ngile Mulena ka. Ha ni zibi ko ba Mu lobalize. Haiba Wa ziba, ni bulelele ko Ainzi, mi Ni yo Munga.”

Ki ha kuta, ni kubulela kuli, “Maria.”

³⁶ Mi musali a Mu talima, ni kubulela kuli, “Rabonni,” ili kutalusa kuli, “Muluti!”

³⁷ Ki hali, “U sike wa Ni swala, kakuli ha Ni si ka kambamiswa kale. Kono Ni ka kambamela ku Ndata mina, ni Ku Ndate; ku Mulimu waka, ni ku Mulimu wa mina. Kono amuye, mu yo bulelele balutiwa ba Ka kuli Ni ka ba katanyeza kwa Galilea.”

³⁸ Mo ne li bonahalela kuba litangu la kale, la Muuna yo yene ba boni atoziwa mulyani wa ku omisa; mi ashwa, abulukwa, ni le neli lizazi labune, kamba lizazi la bulalu kuzwa fa Na shwezi. Pitrosi na ikutwile maswabi, mi na bata kuya kwa kuyamba. Bababeli ba bona bali, yomuñwi wa libizo la Kleopa, ali, “Lu ka kuta fela kwa hae, kwa Jerusalema.” Mi mwa musipili wa bona, ha ne ba zamaya cwalo, kakusasana wani. Fani Pitrosi ha pamula kashuto ka hae ni kufunduka, ku yo yamba. Bababeli ba nebali mwa musipili wa bona, ba swabile. Mi hane baya cwalo, bali, “Kihande, Ni sepa kuli bupilo bo habusana tuso. Oh, ne lu lumela kuli ki Yena Mesia luli! Muuna yani na ka kona cwani, Yana zusize bafu, ayeme fani ni kutuhelela muprisita yomutuna yani inza Mu seha? Muuna yani Na ka kona cwani, Yana bonanga lipono kuli alumeleze musole wa Muroma kutama lisila kwa sifateho sa Hae, ni ku Mu nata kwa toho, ni kubulela kuli, ‘Haiba ki Wena mupolofita, lu bulelele ya Ku natile?’ U kona Ku lilela cwani sishemo, fa sifapano, ka kubona kuli Na ka kona neba kuzusa bafu?” Oh, neli nako ye utwisa bumaswe!

³⁹ Mi linako ze utwisa bumaswe zeo litahelanga mulumeli kaufela, ku to kulika, ni ku to kulika, ni kubona haiba luli wa lumela. “Mwana kaufela ya taha ku Mulimu, uswanezi pili kutatubiwa, ki kuhuliswa kwa mwana.”

⁴⁰ Ku kaba babañwi ba mina mo busihu cwana, hakuna kukakanya, babaka fita mwa muliko woo. Haiba lu swanela kubiza mukoloko wa litapelo, Hanina mulelo ku babana ni makadi a litapelo, hakuna usili ya ziba; ba akopanyize kopanyize

hamoho, ni ku mifa ona. Ni ka biza yazwa kai ni kai, kaufela sesili mwa munahano waka ka nako yeo. Halukoni kunga amañata konji alikani fela hanyinyani. Babalikani fela, mwendi, kona babakona kutaha mwa mukoloko wa tapelo. Kaufela baba tabela kutaha. Mwakona kunahana kuli U fitile fa kaufi, kanti Ha si ka fita. Usweli fela ku kulika, kubona fela haiba uka Mu lumela mwa niti. Pono ha i folisi; pono i paka fela Kubatani kwa Hae.

⁴¹ Ne ni sweli fela kunahana fa, inge ni talima fela mwa sicaba. Mi Ni bona mu—mu mulikana ka, ki musala Bo. Cox, yazwelela kwa Kentucky. Nana ni kansa yetuna kwa sifateho, lisunda nyana kwa mulaho, ne i mu cile kwa liito kaufela. Na ya ashwa. Musala Bo. Wood, mulikana yomunde, na ni lizelize luwaile, mi nasweli kulila, ali, “Ni sepa kuli i ka ca liito la boma kaufela, mwa mazazi a likani.” Dokota na batile kuswala fateni, ka kubeya fateni milyani cwalo, mi a i hasanya. Mane yaba mwa buino bo busabisa. Na kena mwahali ku yo lapela tapelo yebunolo fela, ni tumelo yetomile hande, kuli li ka ezahala. Mi ki yo uteni mo busihu cwana, u iketile mi ufolile; hakuna neba mutala wa yona osiyezi, kaufela ifolile handende, kwa sifateho sa hae. U inezi kwapili aluna kwanu. Babañwi bateñi, babana ni butata bobuswana. Kupalañi? Ki libaka la kuli Jesu Kreste u zuhile kwa bafu, mi Wa pila.

⁴² Yena ya swana ya Na sweli wa mbingwa, ni kubulela kuli, “Na lata, u foliswe,” wakona kuswala kansa ni kubulela kuli, “Na lata, u foliswe,” haiba Wa swana maabani, kacenu, ni kuyakuile.

⁴³ Mi sina Kleopa ni babañwi hane bazamaya cwalo, ne ba felezwi ki sepo, nebali mwa linako za kakusasana zani, nekubonahala inge kuli kaufela ne li ka fosahala. Mi ka nako iliñwi fela, Yomuñwi aiponahaza, mi Ataha mwa mulaho, a akufa mane a ba fumana. Mi ne ba sa zibi kuli yani ki yena Mulena Jesu! Na pila, mi batu babañata bene ba Mu lata ne ba si ka ziba.

⁴⁴ Mi ki nto yeswana ni mo kuinezi kacenu. Kuna ni batu babañata kacenu babalata Mulena, mi ha ba zibi. Mwakona ku ba bulelela zona, kono niteñi habana kulemuha kuli Wa pila kuyakuile, busihu boo, kuli Uteni mwa keleke mo busihu cwana, kuli Uteni mwahala luna, mi ukana aba cwalo kufitela Ataha mwa nama, ka mubili wa butu. “Hanina ku mi siya kamba ku miyaya.”

⁴⁵ Mi hane baya cwalo, ni kukala kuambola, nibona mwa musipili. Jesu, Ni bata kuli mulemuhe nto yapili ya na ezize Jesu, aya hande kwa Mañolo. Ki hali, “Oh, likuba tuni mwa lipilu, kiñi hakuli tata kulumela se si bulezwi ki bapolofita?” Kakuli, Na ba buzize fela kuli, “Kiñi se mu swabile?”

⁴⁶ Mi se bali, “Kikuli ki Wena muenyi unosi? Kana ha Uzibi kuli Jesu wa Nazareta, Yo ne lu hupula kuli ukaba Mesia, Mulamuleli

wa Isilaele, kana ha u zibi kuli le mane se li lizazi la bulalu kuzwa Ha takiswa? Ne li muuna yamata, mwa Linzwi. Nali mupolofita ya mata, kakuli ki limakazo zeñata ni litaba zeñwi, za ezize Mulimu ka Yena. Mi le ki lizazi la bulalu; mi cwale ba Mu bulaile, ni ku Mu buluka, mi Na li mwa libita. Kono basali babañwi batile ku luna ku to lu bulelela kuli U zuhile kwa bafu. Mi lu ziba kuli ki litangu fela la buhata, kona ha luli mwa musipili wa kukuta luikutele fela.”

47 Mi kona Akala ku ba apulela Linzwi. Oh, Na lata Linzwi la Mulimu la Kuyakuile! Akala kukena mwa Mañolo, ka kukalela ni Mushe. Na si ka siya taba isika apulwa, Aya handende kulibana ni Linzwi!

48 Muuna kaufela ya lumilwe ki Mulimu, Hanina taba kamba ki mañi, uka ina ni Linzwi la Mulimu. Haiba haezi cwalo, ha ki mutanga a Mulimu wa niti.

49 Aya hande kulibana ni Linzwi. Mi Aba bonisa, ka Linzwi, kuli Kreste na lukela kushwa, kuzuha hape, ni kukena mwa Kanya ya Hae. Cwale, oh, mo ne ba bulelezi!

50 Ni tabela kuba ni ngambolo ya liholo nyana yani ni Yena (mina boo?) inge luzamaya mwa nzila. Mu li, “Kihande, Muzwale Branham, Nakona kutabela luli. Kambe Ne ni kaba cwalo.” Kihande, lwakona kuba ni zona ona fa cwale. Yoo ki Yena ya ambola ni wena, mwa pilu ya hao. Ha u si ka lemuha fela.

51 Cwale ha mu lemuhe ha Na sutelela mwa munzi, manzibwana na atumela, Aeza inge kuli wa fitelela.

52 Wakona kueza cwalo ku wena, hape. Wakona kueza kuli wena unahane kuli Wa fitelela, kono Haana kufitelela. Haana kufitelela. U bata fela kuli u Mu meme kihona.

53 Mi se bali ku Yena, “Oh, lizazi se liya li likela. Cwale usike wa fitelela, kono shangwe taha u to ina ni luna.” U Mufe fela memo ya mufuta o cwalo, ubone se si kanga sibaka. Bali, “Lizazi se li ya lilikela cwale, Taha u to ina ni luna. Se li manzibwana.” Mi Asikuluha ni kukena ni bona, kwa restiranti nyana, mwa muzuzu wa kucela.

Mwa Europe ba sa na ni zecwalo. Mwa ca ni ku lobala, mi lika kaufela li lifiwa mwa tifo iliñwi, ya hotela.

54 Mi ha Sa keni mwahali ni bona! Ki se siemba sesinde. Musihali wani kaufela, inge ba ambola ni Yena, Na si ka bulela neba taba iliñwi. Ibo, ne ba zamaile ni Yena ni kuambola ni Yena, sapili, kono ne ba si ka lemuha.

55 Ki mañi ya na ku bandusize kwa kozi yani zazi leliñwi? Ki mañi ya na folisize mwana yani? Ki mañi yana kulifezi milola ni mafula ani? Neli Yena, kono fela ha u lemuhi cwalo. Ki mañi ya kufile buiketo bwa kutaha kwa keleke kwanu busihu boo? Ki Yena, kono ha u lemuhi. Oh, kambe lukona fela kueza sina bona, amu Mu meme fela kutaha mwahali!

56 Mi cwale ki Ha taha, akena mwahali, akwala sikwalo, mi ki Ha eza sika sa nasike kueza mutu usili ka nzila yani. Na li yena Fela yana kona kueza cwalo, kakuli ne ba bile ni Yena Asika takiswa. Mi ki Ha nga sinkwa, mi, ka mwa Na Li ezelize, yani neli yona nzila ya Hae Tota ya kueza ka yona. Mi meto abona a yauka, mi ba ziba kuli yani neli Yena luli. Na si ka ina ni bona nako yetelele luli. [Muzwale Branham uliza munwana wa hae—Mu.] Ba likelelwa ki yena, fa nako nyana fela.

57 Mi mwa musipili wa bona, ba kuta ka lubilo luli mo ne bakonela, ni mahutu a bubebe, inge ba huwa ka tabo ya tulo, ku yo ba bulelela kuli, “Mulena u zuhile luli!” Ne ba si ka kutela ku yo kanana ka bulapeli bwabona. Ne ba si ka yo kutela kuhohana ka Zona. Kono ba ziba fela kuli U zuhile kwa bafu!

58 Cwale, mulikani, haiba Jesu Kreste, yena Mwana Mulimu yapila, kasamulaho wa myaha ye mianda ye naintini kwa mulaho; haiba Bibebe ki ya niti, Na ize, “Na pila kuyakuile”; Wa pila luli ona mo, mwa muyaho wo busihu cwana, sina mwa Na inezi ka lizai la zuho ya Hae. U inzi fela mwa mubili.

59 Babañwi ba bona ne ba kopani hamoho. Mi Yena ataha kukena mwa mamota, abonahala mwahali, mwahala bona, ali, “Kina yo, amu Ni swale. Amu talime mañiba a Ka mwa mazoho a Ka. Kana silumba sina ni nama ni masapo sina Na?” Ki hali, “Amu Ni fe lico ni ce.” Mi ba Mufa litapi ni buhobe. Mi Ayema fani ni kuca, fapila bona, ali, “Silumba ha si cangi sina mo mu ni bonela ha Ni ca cwana.”

60 Ki Yena mañi? Ki yena yomutuna, Jehova Mulimu yapila yali mwahala luna busihu cwana. Yena ufumaneha kaufela ko ku kopanezi bababeli kamba babaalu: “Ni kaba mwahala bona.”

61 Mi cwale, ki se se Ni nahana. Haiba Kreste ataha kwa sikwata sa batu se, hamunze mu fufulelwa cwalo, ni kulibelela; ni kubonisa hande, la Paseka cwana, kuli Wa pila, inza yemi mwa muyaho busihu cwana; kipeto mu lukela ku Mu kupa sika kaufela sa Na shwezi, ni kulumela kuli u ka li amuhela. Kana mwa mwa lumela kuli ki Niti yeo? [Kopano ili, “Amen.”—Mu.] Kiniti, ki cona.

62 Cwale, Nakona ku ambola ku mina fa nako yetelele, kono Linzwi lelizwa ku Kreste li ka talusa hahulu kufita manzwi kaufela o Ni kona kubulela; ni katezi mi linzwi li silezi, mi ni katezi sina mo ne kuinezi mwa linzwi.

63 Mi cwale nto yeñwi, mwa kubulela. Ku tata, kakuli le ki lapa laka, nibe ni mukopano omunde ni tozo ya Moya sina cwalo. Kiñi? Kakuli le ki lapa ka. Jesu naize kuli, “Mupolofita, mwa lapa la habo, naha ya habo, neba mwa naha ya habo.” Ki nto ye ezahala fela ona cwalo.

64 Ne ba bulezi kuli ha Na ile ku ba Hae Tota, ne ba ize, “Hanili yo ki yena mwana mubeti? Hanili Mahe ki, Maria, yapila ni luna? Hanili bahabo Yena ki ba bateni kwanu, ni likezeli za Hae?

Kikuli ha lu bazibi nji? Ki sikolo mañi kwa Na zwile? Ki sikolo mañi sa bulapeli ko ba Mu ziba? Ki mapampili mañi a lituto A lwezi?” Kanti mane Na sa zweleli kwa sikolo sifi kaufela kamba sikolo sa bukutazi, neba mapampili a mupaka, kono Na zwelela ku Mulimu. Kono ba palelwa ku libona. Se bali, “Ki kai Ko azwisa butali boo?”

⁶⁵ Mi ha ba Mubona alemuha milelo ya sicaba sani. Fani Pitrosi a taha ku Yena, Ki hali, “Libizo la hao kiwena Simoni. Libizo la ndataho ki Jonasi.”

Za ba kakamalisa! “Cwale Na ba zibile cwani?”

⁶⁶ Bafarisi bayema kwatuko, mi bali, “Ki Baalezebubi. Ki nduna wa balauli. Ki dimona!”

⁶⁷ Mi Jesu naize, “U bulela zeo ku Ni lwanisa, na nili Mwana mutu, li ka mi swalelwa. Kono cwale Moya o Kenile ha utaha mi ueza nto yeswana, mi ha mu ka bulela nto iliñwi ku Ulwanisa, halina ku mi swalelwa, mwa lifasi le ni lifasi le li taha.” Kacwalo, kinto ye sabisa. Cwale Na zibile cwani? Kiñi ha Na bulezi cwalo? Na ziba kuli lisupo zani lika tuhela kufitela lizazi lee.

⁶⁸ Mi mazazi a mafelelezo, Na si ke aba fela, kuli asululele buhali bwa Hae fahalimwa sicaba se si lukile. Bana ni . . . Lu likilwe fa sikala, mi lufumanwi ku tokwa bukiti. Ze lunahana kaufela ki linako zetuna zende, litukiso za silimba, ze si ka tatubiwa hande, Elvis Presley, Arthur Godfrey, litaba zelikani za lisheha la masila, ni baika baba zibahala ba fa mazimumwangala. Lu itulela kwa mandu la Bulalu busihu, kusina kuya kwa mukopano wa litapelo, kubona bukuba bo bucwalo, ni kuipiza kuli lu Bakreste?

⁶⁹ Mi cwale Mulimu usulula Moya wa Hae, ni kubonisa lisupo za zuho ya Hae, lwa U lwanisa ni kifulalela kwateni. Mi seo ki sibi se si sina swalelo, kueza cwalo. Jesu naize, “Kubulela linzwi li liliñwi ku Li lwanisa, halina kuswalelwa, mwa lifasi le kamba lifasi lelitaha.” Ili kuli Moya utahе mwa lizazi la mafelelezo le, kubonisa kuli Linzwi la Mulimu kuba la niti.

⁷⁰ Mi Ni li, mwatasa zamaiso ya Linzwi la Mulimu, ni maikuto a moyo waka tota: kuli Moya o Kenile (Moya) uteni mo cwale mwahala sicaba see. Cwale, Ni bulezi kuli U zuhile kwa bafu. Ni bulezi kuli Wa pila, mi upila kuyakuile. Ni bulezi kuli Waswana maabani, kacenu, ni kuyakuile; u swana ni mwa milao, u swana ni mwa Mata; u swana mwa lika kaufela, kaufela kwanda mubili wa Hae wa nama o inzi kwa lizoho la bulyo la Mulimu ni Bulela, mwa Kanya. Kono Moya o Kenile uteni mo, wa beleka, wa zamaya, ueza ka swanelo luli sina Jesu Kreste mwa na ezelize, kakuli ki kupaka zuho ya Hae. Ha ki nako kwabunde ni yeo! Cwale Ni sepa mwa bona fo Ni yemi.

⁷¹ Cwale, isiñi fela ka kuba ni ba banyinyani ba, mwendi ki sicaba sesikuma fa mwanda, kamba myanda yemibeli ya batu mo mwa—mwa muyaho woo, baba sinani mwahali mo busihu cwana,

kono Ni bulezi taba yeo fapila sicaba likitikiti ni likitikiti, ni mianda ya likiti kiti. Na swala Bibebe mwa lizoho li liliñwi, ni Koran mwa lizoho leliñwi, nali, “iliñwi yazona ilukile, mi yeñwi i fosahalile.” Ni kuswabisa muprisita wa Mohammedan kaufela kuli atahe ani bonise; kamba usili kaufela, Buddha, kamba kaufela sa kona kuba sona, kushutana ni Koran, ni kushutana ni bulapeli bwa bona. Kono mañi ni mañi akuza fela.

⁷² Kono, mizwale, libaka le Ni ezeza cwalo, kakuli Ni ziba kuli Muliululi waka wa pila! Mi Yena ki yena Niti. Jesu Krete wa pila. Uteñi mwahali mo!

⁷³ Cwale hakuna se sili mwahali kuna se Ni kona kueza, ki mpo ya Mulimu. “U eza cwani zeo?” Ki kuipa fela iliwena.

⁷⁴ Ona mwa muyaho wo cwale kuna ni amañata, Mangeloi amañata. Mu li, “Kana ao ki Mañolo nji?” Yeo kona Bibebe. Haluboneñi ni mi bonise. Ki Bakreste babakai babaliteni mo, amu nanule mazoho? Ku lukile, mwakona ku a wisa. Bibebe ibulela kuli, “Mangeloi a Mulimu a ina ni baba Mu saba.” Mi, kuna ni Mangeloi mo!

⁷⁵ Mi Krete naize, “Kaufela ko kuna ni bababeli kamba babalalu baba kopani hamoho mwa Libizo la Ka, Ni kaba mwahala bona.” Mi, ki Yo uteni mo! Taba fela inosi ki ye, hamukoni ku Mu bona, kono ka tumelo lwa lumela cwalo.

⁷⁶ Nakona ku mibonisa kuli silimba sa punya mwahali mo, ni sona, manzwi. Nakona ku mibonisa kuli maswaniso asweli apunya mo. Haina kunata fa muhala wo *fa*; haina kunata ku ye *fa*, muhuwo wo, fa maiki ye; mane haina kutaha *fa* siemba se siemba seo, kakuli ne i si ka eziwa ka nzila yeo. Kono kuna ni siemba sa sibvana se si kona kupanga siswaniso sani.

⁷⁷ Mi Mulimu ubeile babañwi mwa Keleke, pili ki baapositola, mi ki bapolofita, baluti, babuleli, ni balisana, kaufela bao ki ka kuhulisa Keleke. Lukona cwani kuhana zeo, ni kubulela kuli yeñwi haiyo cwalo? Mulimu ki yena yalieza cwalo, Kasibili. Ha ki nto isili kuzeswanela konji kuipa feela ili wena kwa Moya o Kenile. Mi Moya o Kenile ukalela kuzwa foo, mi ha u zibi so eza. Ki musebezi wa Moya o Kenile o ipitezi.

⁷⁸ Cwale, balikani, sibaka sa munzi wahesu. Mi Ni bata kubulela se cwale, lu si ka kwala kale acafazo yee. Leliñwi la mazazi aa hakuna kuba neba mufuse omukana o ka siyala mwa Jeffersonville, hakuna kuba neba o ka siyala mwa Charlestown, hakuna kuba o ka siyala mwa Louisville. Lifasi le li libelezi katulo. Bana ni bomba ya haidrojini cwale mwa Russia yekona ku kunupa Moscow, ku i tibula mwa Mukwakwa Wabune, ni kunga iliñwi ya miyaho ya lindalamindi ze kwanu, ni ku i nwelisa mwatasi a mubu ka mafiti a sebente-faifi, ka bomba iliñwi. Bomba iliñwi; limaili ze fifiti ka kulikanelela, ikona kuya mwatasi mwa mubu ka mafiti a mashumi aketalizoho. Lizoho lisweli kale fa kunupo. Waci isweli kupotoloha hande.

Seli manzibwana kufita mo mu nahanela. Kiñi zo ka libelela nako yeo kaufela?

⁷⁹ Muhupule, “Tabernakele ya lifasi ye ha i ta sinyeha, luna ni yeñwi ye libelezi.” Usike wa saba lindalamiti za mabomba a haidrojini kamba kutokwe neba nto isili. Haibile fela una ni Kreste mwa pilu ya hao, kono masabelo amande a lindalamiti o Ni ziba. A ezizwe ka mafufa; mwatasa mafufa a Hae, u ipatile. Kona kuli usike wa bilaela ka lika zeo, haiba u Mukreste.

⁸⁰ Kono haiba ha u Mukreste, u fo he kipeto uyemi fa sibaka se si sabisa. Ha u zibi muzuzu o ika tuhela kunata pilu ya hao. Biblele ibulezi kuli batu ba ka shwa mwa mazazi a maungulo, ka butuku bwa pilu, “Lipilu za batu za ikalelwa, za saba, linako zesabisa, njikunjiku mwahala linaha.” Amutalime zeñwi hape, seli linako ze lishumi zeñata baana ba shwa, sina basali; Biblele ha i si ka bulela kuli lipilu za basali li ka saba, I bulezi kuli, “Lipilu za baana za ikalelwa.” Zona luli, lipetahalile.

⁸¹ Zazi leliñwi mwa Oakland, musala ka ni Na neluli mwani mwa San Francisco, yona zikinyeho ya lifasi yani yetuna ya nyunga. Mi lifasi la kala kutokola ni kuba ni njikunjiku kwani, kufitela miyaho itibauka, ni mingomo ye tushanisa musi yawa. Limbola zetuna za moya za fufela mwahalimu ona *cwalo*, ni musi kuzona, kamba musili omunsu, kaufela mo ne li bonahalela, ne lizwa mwa libaka zani. Mi sicaba sa matela mwa mikwakwa, inge sihuwa. Na hupula kuli, “Ku kaba cwani Mulena ha ta bonahala?” Libaka za macwala, za fufula, lisweli kufufula macwala, kukutela fa mashelufu, ni ku bu lekisa. Sicaba sa taha ku to leka. Muuna hakoni kulekisa haiba hakuna ya na ka leka. Yeo ki niti.

⁸² Kikuli, ki luna babana ni mulatu. Ha luboneñi ni mi bulelele, muzwale. Na ni mu American, mi Na lata naha yahesu. Kono naha ya kale ye i beilwe fa sikala, mi i fumanwi kuli ibubebe. Ya tiba, kuya ka mo Ni bezi mukutazi kwa mulaho wa katala ka busihu cwana. Cwale Ni bulela cwalo ka ku shemubiwa ki Mulimu. Ni bulela cwalo kakuli Mulimu u si beile mwa pilu yaka ku si bulela. Mi nto yende ye muswanela kueza ki kuitukiseza Kutaha kwa Mulena.

⁸³ Cwale mu Mu lumele, mube ni tumelo ku Yena. Cwale, manzwi kaufela o Ni kona kubulela, Ni bulele hape, haakoni kutalusa sesiñwi kufita zakona kubulela Jesu. Kono kana mwa lemuha kuli fo Ni yemi, ni sicaba se busihu cwana? Hakulata mwendi ni lyanganisize, ni tolokezi taba ye musili, kamba ni bulezi Niti. Cwale haiba Jesu Kreste u zuhile kwa bafu, mi, u sepisize, lika zeswana za Na ezize lu ka lieza ni luna. Mi Ni bulezi hape, kuzwa kwa mbututu wa mushimani . . .

⁸⁴ Nenisi ka fita kale fa likweli ze eitini zakupepwa, Na sepa, kono nenisi ka ba ni myaha yemibeli, nihakuli cwalo, ha Ni bona pono yaka yapili. Kubile, cwalo, bupilo bwaka kaufela.

Sicaba mwa tabernakele mo, mwa ziba cwalo. Haibile fela Ni teñi mo, hakuna neba nako iliñwi fo likile za palelwa. Mi halina kupalelwa fateni, kakuli ki Mulimu. Lipotolohile lifasi kaufela, ko kutukile ancafazo yetuna. Mi cwale, ka sishemo sa Mulimu, se Nili mwa mioyo yaka yelikana tu milioni, ona mwa mukopano waka luli, ye ni winezi ku Mulena Jesu. Milioni ya bubeli, yeo ki niti. Mi munahane fela ma milioni amañwi aile, Oral Roberts, kaufela bona ne ba tukisize taba yeswana, ni kuzwelapili ona cwalo, likitikiti ni likitikiti, kufitela mwa lifasi kuba ni ancafazo yetuna ya Mata a Mulimu, a zamaya. Mi diabulosi usweli kutumulula mifuta kaufela ya lika za buhata, kuli ali Li kanyise. Kono haili la niti, Linzwi la Mulimu la niti li ka zwelapili kufita kwa maungulo. Halina ku kapalelwa! “Na Mulena ni i cezi. Mi ni ka iselaela musihali ni busihu, kuli kutokwe yaka i yangwela mwa lizoho la Ka.”

⁸⁵ Cwale, busihu boo, Ni bulezi kuli Kreste u zuhile kwa bafu. Ki ya swana maabani, kacenu, ni kuyakuile. Cwale, Mulena ami fuyole. Haiba Uka eza cwalo, kipeto muka. . . Haiba mu lumela cwalo, Mulimu ami fuyole. Mu Mukupe, cwale, nako Ya taha mwa sibaka. Haiba Kreste a bonahala fa katala fa! Ki bo butata. Haiba Jesu Kreste, Mwana Mulimu, ukona ku bonahala fa katala fa cwana, ni kueza lika zeswana za Na ezize inge Ali fa lifasi, kikuli mu ka Mu lumela nji? [Kopano ili, “Amen.”—Mu.]

⁸⁶ Mu Mutalime, fa musipili wa kuliba Emausi, bashimani bani, mo ne ba swabezi. . . Ha Na lobile sinkwa sani, A eza nto yeñwi ya na si ke aeza mutu kaufela. Neli taba ye ne ka eziwa fela ki Kreste anosi. Mi ba lemuha cwalo.

⁸⁷ Cwale haiba Uka eza zswana kulo faa, zeo Kreste fela anosi akona kueza; ha ki taba yeñwi fela cwalo, kono ki yona taba kasibili luli ya Na ezize; kipeto wa Mu lumela, wa Mu amuhela, ube ni tumelo ku Yena, u Mu late, u Mu sebeleze.

⁸⁸ Haluboneñi ni mi bulelele, musike mwa ikopanya fela kwa keleke cwale. Zeo halina kubeleka. U swanela kupepwa sinca. Ha ki munahano fela wa toho; ha ki taba yeñwi fela yo bubezi, “Kihande, Ni huwile. Ni bulezi mwa malimi. Ni ezise *se, sani*, kamba *sesiñwi*.” Kanti mane mwatasi a pilu ya hao, Sesiñwi si ku cincize, mi uba sibupiwa sesinca ku Kreste Jesu; u amuhezi Mutu tenyene, Kreste Jesu; foo lika za kale ha li shwa, mi lika zenca lipepwa sinca; u lukisa lika hande, mi u ezize mafosisa; u lata lila za hao, u lapelela baba ku nyandisa; foo kona ha u bizwa Mukreste. Kota i zibahala ka miselo ye ibeya.

⁸⁹ Mi Mulena ami fuyole cwale, halunze luinamisa litho za luna. Ni ka kupa kezeli kuli aye kwa piano, alize kabunolo kuli “*Mufolisi yomutuna ki yo u fakaufi, ki Jesu ya sishemo.*” Ni mina babainzi fande, cwale, babana ni makadi a litapelo, musutelele bukaufi ni sikwalo, lu ka kalisa fa nako fela. Ha lu lapeleni.

⁹⁰ Ndata luna ya kwa Lihalimu ya fuyozwi. Oh, linzwi laka le li silezi, likweli zene za kubulela, Ni katezi fela linzwi laka. Kono Ni lapela kuli U ni tuse cwale. Fa hape ku kaba musebezi omuñwi mwa Branham Tabernacle. Fa kukaba paki yeñwi ye ka taha mwa mazazi a mafelelezo, ka Lizazi la Katulo. Babañata bayemi mwahali ni fande, busihu cwana, buñata bwa bona ha ba zibi, ba nahana kuli, “Kana ye ki niti, kamba ha ki niti?”

⁹¹ O Ndate wa Kamita mi ya Fuyozwi, lu lapela kuli U bonahalise cwale lilato la Hao ku luna, ka kubonahala mo ni kueza Linzwi la Hao kuba la niti. Ni bulezi Linzwi la Hao; sina mo No ezelize, Wena kasibili, ku Kleopa ni mulikana hae, kuliba kwa Emausi. Mi fa musipili wa luna, Mulena, halunze lu zamaya cwalo, U ambole ni luna kufitela mwa Linzwi la Hao. Mi cwale u tahe mwahala luna! O Krete Yomutuna, taha mwahala luna, bonahalisa Linzwi la Hao kuba la niti, mi ubonahalise Kubateni kwa Hao mo busihu cwana. Sina, luna libupiwa ze shebile ze sa swaneli za baezalibi mi lu sa swanelwi ki lika zee, kono lwa li lumela, Mulena. Mi ka sishemo lwa li amuhela, ka tumelo, kuli lu pilisizwe, mi lu bana ba Hao. Lu fuyole cwale, Mulena.

⁹² Ni ziba kuli Linzwi la Hao ki la niti, ha No bulezi ka za “mupolofita wa mwa munzi wa habo, mwahala sicaba sa habo.” Kono, Mulena, Na lapela, ka bona busihu boo, kuli U talime fela fafasi kubona sicaba, ni kuiponahaliza Iliwena hande mo mwa munzi, ka kuzamaya kwa Moya o Kenile. O Mulimu wa Kamita, lu fuyole cwale halunze lu Ku libelezi. Ni kueza lika zo No ezize hano U si ka takiswa kale, mi Jeffersonville ikaba kusina pilaelo ni yekana. Kono, lu ziba kuli habana kuba ni buinyazo ka Lizazi lani, kukuli U iponahalize Iliwena. Ka Libizo la Jesu, Na lapela. Amen.

⁹³ [Hakuna manzwi fa tepu—Mu.] . . ha ki za bata kuli na ni lapelele. Batili, ha ki kansa, kakuli u folisizwe ku zeo. Kono ubata kuli ni lapelele butata bwa mukokoto bo bumu kataza. Yeo kona niti. Ki butata mwa mukokoto wa hae. Kana ku cwalo? Cwale kana wa lumela kuli U zuhile kwa bafu? Cwale mutalime. Ha Ni ka ambola ku yena fa nako nyana, mwendi sesiñwi si ka bulelwa. Ha ni zibi. Cwale, Ha ni zibi butata bwa hao. Ha ni sa ziba cwale kuli neli sikamañi. Mwabona? Kono lilimba li si utwile, wakona ku batisisa Sa bulezi.

⁹⁴ Ha lu amboleñi fela fa muzuzu nyana hape, ni kubona haiba Uka ni bulelela zeshutana. Ni bona musali ya talimezi fa nto isili cwalo. . . Ki musali usili, mi usweli wa mu lapelela kwateni. Mi u wa muyaho omuñwi cwalo kamba sipatela, ki mufuta wa . . . Ki sibaka sa baba lyangani cwalo. [Kezeli uli, “Eeni.”—Mu.] Ki kwa Madison, Indiana. [“Yeo ki niti.”] Ki—ki—ki—ki kezeli yo ubatela litapelo, ya li mwa sibaka sa lipulumuki. Mi haiba u ta lumela ka pilu ya hao kaufela, ni ze li kuwena kaufela, Mulimu uka tamulula ni kufolisa mukokoto wa hao hape. Wa lumela zeo cwale? Ku lukile, taha kwanu.

⁹⁵ Ndate Yomunde wa Lihalimu, lu lapela ka Libizo lelinde la Jesu Kreste, kuli ufolise musali, ni ku mubisa hande. Mi u mufe mbuyoti yee. Mi Ni lapela kuli sishemo sa Mulimu si ka ina ku yena, mi si mu folise, mi Uikungele kanya. Ni lapela ka Libizo la Jesu Kreste. Amen.

⁹⁶ Na kona kubulela cwana. Kuna ni kunjanja ko ku utwahalela kafoo, kuzwa kwa mulaho *kwanu*. Fa nako nyana fela, yema ona foo fa muzuzu fela. Ni boni Liseli lani ha li ku siya. Kuna ni babañata hahulu, baba sinani kuna kwanu. Mañi ni mañi usweli wa hoha. Kono Ni Li boni ha li taha ku wena. Ki mutu yomuñwi wakuli. . . Una ni—ni kupazuliwa ka za busali ko kutaha. Yeo ki niti. Ni boni batu bababeli kamba babalalu baba bonahalile, mi Liseli likutezi kwa mulaho kwani ni kumonyeha mutu ya yemi kwa mulaho kwani. Ki bona babasweli ku lapelela ona zeo. Mwabona? Yeo ki niti. Mi una ni, ki taba ya kalibe ya na ni kupazuliwa ka za busali. Yeo ki niti. Cwale zamaya u amuhele foliso ya hao, mi Mulena Mulimu aku eze hande. Amen.

⁹⁷ Wataha nji? Kalibe, kikuli u lumela ku Mulena Jesu? [Kezeli uli, “Eni, sha.”—Mu.] Kana u lumela kuli U zuhile kwa bafu nji? Cwale, ku ku ziba wena, Ha ni ku zibi. Hakulata ni kile nakubona fateni haiba uwa kwanu. Ha ni zibi. Sicaba sa tahanga ni kuya, Ha ni bangi kwa tabernakele kwanu nako yetelele kuli ni ba zibe. Kono, wena, u zwelela mwa muleneñi nji? [“Eni.”] U zwelela mwa muleneñi. Ku lukile, kanti, kono ha Ni ku zibi. Kono Kreste wa ku ziba. Kono haiba Uka patulula ku na, inza yemi faa, so tezi kwanu, kikuli uka lumela ni ku si amuhela nji? Mi u ziba kuli Na ha ni zibi so tezi kwanu, hanina mulelo wa zeo. Taba fela inozi, mwendi u ni boni kwanu, fateni, kamba nto yeñwi, kamba, kamba sesiñwi cwalo. Ha ni zibi. Zeo liitingile ku Mulimu ku—ku ziba cwalo.

⁹⁸ Kwa mulaho kafoo, ubata kufoliswa kwa butuku bwa mala bo bu ku katalize? Kana u lumela kuli Mulena Jesu u ka ku folisa? Haiba u lumela cwalo, wakona kuba ni zeo.

⁹⁹ Yomuñwi una ni butuku mwa mali, u inezi kwa mulaho kwani, Ni mu boni ha amuhela. Kikuli ulumela kuli Mulena uka ku folisa? Ku lukile. Kana ulumela ka pilu ya hao kaufela? Kona kuli wakona ku ba ni foliso ya hao, Mulimu uku folisize kale ona fani. U Mu sweli. Ha u si ka swala na, u inezi fahule ni na ka mafiti a mashumi amalalu. Amen.

¹⁰⁰ Cwale u lumela kuli U zuhile kwa bafu nji? Talima feela, ni kupila, cwale mukoloko ha u sweli kushenya cwalo. Oh, ku tata hahulu kwanu kwa Jeffersonville! Mwabona? Ni sikwata se si cwana kaufela si kubeile mwahali, mañi ni mañi! Jesu na ngile muuna kumuswala kwa lizoho, ni kumuisa kwande a munzi, nako yeñwi.

¹⁰¹ Cwale talima neku le, kezeli, fa nako nyanba. U lumele kuli Mulena Jesu uteni kuli aku tuse. U katazwa ki butuku bwa

kufipelwa lico zapala kuzwa, mi dokota u ku tatubile. [Kezeli uli, “Eni.”—Mu.] Mi u ku bulelezi kuli ki “mutabani.” Ni kubona hape usweli kulika kuzamaya mwa ndu, mi uzamaya ka bunya luli. Una ni kuopa mwa lingongo. [“Yeo ki niti.”] Seo cwale SA BULELA MULENA KISONA. Dokota ubulezi kuli uswanezi ku yo pazuliwa. Yeo luli kona niti. Mi Na mu bona ha nyatela ka kadi cwana mwa ofisi ya hae: Rebekah Baker. [“Eeni, sha.”] 509 Graham Street. [“Yeo ki niti.”] Yeo luli ki niti. Kao kateni mwa ofisi ya hae, kona ze ñozwi. Yeo ki niti. Kana wa lumela? [“Eeni, sha.”] Kona kuli wakona kuba ni foliso ya hao. Mi ka, Libizo la Mulena Jesu Krete, musali yoo a amuhele foliso ya hae. Amen. Mulimu aku fuyole, kalibe. Zamaya, u lumele cwale. Ube ni tumelo ku Mulimu.

Kambe fela mwa lemuha Kubatani kwa Mulena!

¹⁰² Cwale kalibe ya yemi fa, kuli mukone kuba . . . Ha ni ku zibi, kuy aka mo Ni zibela. Ha u ni zibi, mi Nina ha ni ku zibi. Kana ku cwalo? Ku lukile. Kona kuli kanti u mutu ya sa ni zibi, mi Nina ha ni mu zibi. Mane Ha ni si ka ziba ni kalibe yomuñwi. Kono kalibe yoo ki muenyi hahulu luli, kuya ka mo Ni zibela. Haiba yeo ki niti, nanula lizoho la hao, kalibe. Nako yaluna yapili, haisamba mwa bupilo.

¹⁰³ Ki yo fa musali ni muuna. Siswaniso sesinde fela sa Muñoli Joani 4, fo ne ku kopanezi musali ni Muuna; mi musali neli Musamaria, Jesu neli Mujuda. Mi ba kalisa ku ikambota, mi Jesu apatulula likunutu za pilu ya hae ni ku bulelela butata bwa hae. Cwale, haiba ki Jesu yaswana kacenu, Wakona kueza musebezi o swana ni kacenu.

¹⁰⁴ Haiba musali yo uka nanula lizoho la hae ku Mulimu, isiñi ku konka (kakuli ha lu lumeli mwa lika zeo), ananule fela lizoho la hae mwa busepahali, ni laka, kuli ha lu si ka bonana kale fateni, mi hakuna ze luziba ka mañi ni mañi. Nanula lizoho la hao, kalibe? Ki fo he cwale. A si ka ni bona kale fateni, kamba Ha ni mu zibi, mi ki muenyi luli kuna. Cwale haiba kuna ni . . .

¹⁰⁵ Kubatani kwa Mulena Jesu kuteni moo. Haiba musali wa kula, Na hani koni ku mu folisa. U folisizwe kale; Krete na mu folisize kale nako Ya mu shwela. Kana mwa lumela cwalo? Kono haiba Na ka yema faa cwale, mi—mi ona fo Ni yemi faa, mi Na ka taha, apatulule ku yena, kamba kueza nto yeñwi yekona kunanula tumelo ya hae! Cwale, hakulata u yemi mo ka butata bwa masheleñi. Mwendu uyemi mo bakeñisa butata bwa mwa lapa. Mwendu uyemi mo, u bulaiwa ki kansa. Hakulata utemi mo ni TB. Ha ni zibi. Hani koni ku mi bulelela.

¹⁰⁶ Mi cwale haiba ubata kuipeya iliwena mwa sibaka saka, taha kwanu fa sibaka saka. Mu amuhezwi. [Muzwale Branham wakuza—Mu.] Kiniti. Nina ha Ni koni, mane Nina hani zibi cwalo. Kono Mulimu wa Lihalimu wa ziba. Kana mwa utwisisa cwale? [Kopano ili, “Amen.”]

¹⁰⁷ Mi haiba Kreste u ka eza nto yeswana fa, Niti ye sa palelwi, sina Mo azuhezi kwa bafu, ni kubonisa kuli Ki yena Jesu yaswana ya na ambola ni musali fa siliba, ki ba bakai mo baba ka bulela kuli, “Ni ka Mu amuhela cwale kuba Mufolisi wa ka, kamba kaufela se Ni tokwile?” Nanula lizoho la hao, uli, “Ni ka Mu amuhela haiba U ka eza cwalo.”

¹⁰⁸ Musali ya nanuzi mazoho a hae, lwa li kuba lubonane fateni. Mulena a lumeleze cwalo, kona tapelo yaka. Cwale kalibe ubonahala kuba kwahule nina; haiba sicaba sa utwa linzwi laka. Ni bona yomuñwi ya yemi. Ha si ka icemela za hae, hahulu cwalo. U sweli kulapelela yomuñwi, mi yoo ki musali muhulu. Ki bomahe, kona ba sweli ku lapelela. Yeo ki niti. Una ni matuku nyana a pilu, pilu isweli kufita mwa butata nyana, cwalo. Hakoni kulobala busihu. Nji cwani? Nanula lizoho la hao haiba ki niti. Mi kalibe yo hazweleli mwa naha yee. Kalibe yani uzwa kwahule hule. Kalibe yani uzwelela kwa Gerogia. Yeo ki niti luli. Mi u zwelela kwa Georgia. Mi ubata ku lapelela liito la hao, ni hape. U kaba sibofu sa meto. Mi yeo ki niti. Kana u lumela kuli Mulimu uka ku folisa? Haiba yeo ki niti, nanula lizoho la hao. Ku lukile.

¹⁰⁹ Cwale kana mwa lumela nji? [Kopano ili, “Amen.”—Mu.] Cwale mube ni tumelo ku Mulimu. Ha Ni sweli ku mu lapelela cwalo, itapelele ni wena kafoo, ni kulumela Mulimu. Uteni mo, ya mata kaufela.

Taha kwanu, kezeli.

¹¹⁰ Mupulusi ya Fuyozwi, Ni lapela, ka Libizo la Kreste, kuli U fe musali yoo takazo ya hae. Mi Mata a Mulimu Yamata kaufela aine ku yena, mi ha foliswe ku ze mu kataza kaufela za kupile. Ni lapela mbuyoti ye ka Libizo la Jesu. Amen.

¹¹¹ Cwale zamaya, unyakalale, ni kutabela. Ni kulumela, kezeli, mi ube hande. Ku lukile.

¹¹² Ha ni zibi hande, kono Ni lumela kuli Na mu zibi musali yoo. Ni lumela kuli uzwelela kwa Georgetown, kakuli Ni. . . Ha ki wena muhabo Muzwale Arganbright? Kakuli, cwale tozo yee, ya shutana. Mu ziba kuli kuna ni shutano cwale. Ha Ni ambola ku wena kokuñwi; kwa shutana cwale. U ikutwile maikuto amande fela, cwalo. Ki Moya o Kenile. Ha u si ka taha kwanu ka za hao. Utile kwanu bakeñisa yomuñwi, mi yoo ki musizana yomunyinyani wa myaha ye mine kamba yeketalizoho cwalo ya kupepwa. Una ni butata bwa lipiyo, mi upila kwa mutulo wa Indiana. Yeo ki niti. Seo so sweli mwa lizoho, si lumele ku yena, mi ukaba hande. Lumela ka pilu ya hao kaufela cwale, mi u amuhele so kupile, ka Libizo la Kreste.

“Haiba u lumela, kaufela za konahala!”

¹¹³ Ki yo fa kalibe yali muenyi ku na. Ha ni ku zibi, na li kuba ni kubone fateni mwa bupilo bwaka. Lu baenyi ku mañi ni mañi, myaha yeñata mwahali kuluna; mwendi yeñata luli, lu pepezwi

kwa libaka ze kauhani hahulu. Ha ni ku zibi, ha ni si ka kubona kale fateni. Kono Jesu Kreste wa ku ziba.

114 Kuna ni se si ezahalile mwa sicaba; muuna cwana ubonahalile kuna. Ki yo uinzi fa, ona fa, ki mukubu o pazuhile. Kana wa lumela, muñaka? [Muzwale uli, “Eeni!”—Mu.] Kona kuli Kreste wa ku folisa ni kukueza hande! Amen.

115 Kona mwa ku ezeza ona cwalo, kulumela! Kiñi sa sweli? Ha ni si ka mubona muuna yoo; kono u folisizwe. U sweli Mulena Jesu Yena yaliteni moo. Mu zwise ku sa lumela koo ku mina! Mulibale na kuba William Branham. Mutalime ku Jesu Kreste, Ki Yena yaliteni moo. Ni swabisa tumelo ya mina, ka Libizo la Kreste, kuli mu libale zeama na; ni kulumela kuli yoo ki yena Mulena Jesu mo, ni kubona se si ka ezahala. Hanina taba kamba uinezi kai mwa muyaho.

116 Cwale ki yo fa musali nyana. Na li kuba ni mubone fateni. Ki yomuhulu ku Ni fita. Yena, Ha ni zibi yoo ali yena, kamba uzwelela kai, hakuna za hae ze nipaka. Na ni muenyi luli ku yena. Kono Kreste wa mu ziba.

117 Haiba Uka li patulula ku na zo tezi kwanu, kana u ka li amuhela ni ku li lumela nji? [Kezeli uli, “Luli.”—Mu.] U bile ni maikuto a shutana mizuzu nyana yefitile, ha Ni bulezi nto yeñwi, nji cwani? Neli kezela hao [“Eeni.”] ya li mwa sibaka sa lipulumuki mwa Madison, Indiana. [“Yeo kona niti.”] Yeo ki niti. Kakuli, musali yomuñwi na yemi fa, mi wena no yemezi fani izo talimezi neku lee. Mi pono, no lumela hano sweli kutaha kwanu. [“Luli.”] Yeo luli ki niti. Kona ze ezize musebezi woo. Mi libaka lobezi mo busihu cwana, kakuli una ni butata bwa pilu. Kona u sa zo tasezwa fela ki ziyezi ya pilu. Yeo luli kona niti. [“Yeo ki niti.”] Mi Na bona cwale, hanze Ni talima mwa pono, naha yepotoloha yani. U zwelela kokuñwi kwanu kwa mboela wa Indiana. U zwelela kwa sibaka sesili bukaufi ni Corydon, kona ko zwelela. Ikutele kwa hae, u folisizwe. Jesu Kreste wa kufolisa. Zeo kuli KONA SO BULELA MOYA O KENILE.

118 Mube ni tumelo, ni kulumela. Musike mwa kakanya. Mu lumele fela. Kana mwa lemuha kubateñi ko ku sa palelwi kwa Mulena Jesu? Ha ki bunde ni boo! Ki butata mañi?

119 Kwanu kwa lilulu, Ni bona pono. Dokota ha zibi kuli ki kansa kamba TB. [Mutu yo ubulela kuli, “Yeo ki niti.”—Mu.] Yeo ki niti. Kono haiba u ka lumela, u folile, nihakuli cwalo. Tumelo ya hao i ku pilisize. Aku ikele.

120 Kifo he cwale. Kubateñi ko ku sa palelwi kwa Mulimu yapila! Ni swabisa tumelo ya mina. “Haiba u kona fela kulumela!” Cwale, U zuhile kwa bafu. U inza nin luna. Yani ki Yena! Zeo kona lika luli za Ha ezize Hanali mwa lifasi moo. Myaha ye likana likiti zepeli i fitile, U sa pila, mi U pila kuyakuile. Mulumele fela, mube ni tumelo.

¹²¹ Ha ni ku zibi, kalibe. Ha ni si ka kubona fateni mwa bupilo bwaka, hakuna ze ni ziba ka wena. Yeo kona niti, nji cwani? Jesu Kreste wa ku ziba. Haiba Mulimu uka patulula ku na so bezi mo, kikuli uka Mu lumela, mi u ni lumela kuba mupolofita wa Hae? Haiba Uka eza cwalo, u ziba kuli Sesiñwi si ni tozize. Mu lukela kuziba kuli ki Sani. Cwale haiba Ni bulela kuli, “Ni ka kubeya mazoho, u foliswe,” ukona kuba ni tukelo ya ku kakanya seo. Kono haiba Mulimu u ni bulelela nto yeñwi yo ziba kuli ki ya niti, kipeto uka ziba haiba ki niti kamba nee. Kana ku cwalo? [Kezeli uli, “Yeo ki niti.”—Mu.] Ki butuku bwa sisali. Kupazuliwa, Ni kubona inge u tuluka fa tafule ya kupazulelwa, ni lisila leli sweu kwa sifateho, kono ne ku si ka ba hande. Yeo ki niti. Kono, dimona yani na ipatile ku dokota, kono ha ikoni ku ipata ku Mulimu. Zamaya kwa hae, mi ube hande, kalibe, Jesu Kreste u ku folisize.

Haiba wakona kulumela!

¹²² Na ni muenyi ku wena, kalibe. Kikuli u lumela kuli Jesu Kreste, Mwana a Mulimu, uteni mo? Kikuli u lumela kuli Uka ku folisa? Dayabetisi ha ki sesiñwi, kuli Mulimu apalelwe kufolisa. Kikuli ulumela kuli Uka ku folisa? Kanti ikele kwa ndu u amuhele foliso ya hao, ka Libizo la Jesu Kreste, Mwana a Mulimu. Amen.

Taha kwanu, kalibe. Kana wa lumela nji?

¹²³ Cwale tuhela kunahana cwalo kwa mulaho kafoo! Ha ki “kuakaleza.” Hauna kuipata cwale! Halubone ni ku bonise.

¹²⁴ Ha ni mu zibi musali yoo. Beya mazoho a hao ku aka, kalibe. Haiba Mulimu uka patulula kuna butata bwa hao! Na ni talimele neku *le*, u ziba kuli Ha ni akalezi minahano ya hao. Haiba Mulimu uka patulula ku na butata bwa hao, kikuli uka lumela kuli Jesu Kreste ki yena Mwana a Mulimu, mi Na ni be mutanga Hae? Haiba u ka lumela, nanula lizoho la hao. Una ni butata bwa sisali, butata bwa sisali. Yeo ki niti. U bile ni bona; hasana bona cwale. U folisizwe. I kele mwa musipili wa hao, ni kutabela ni kunyakalala.

¹²⁵ Taha, muñaka. Butata bwa kale bwa lipiyoo boo, ni sesiñwi se si ku katalize. Kana ulumela kuli Mulimu uka ku folisa? [Muzwale uli, “Eeni.”—Mu.] Aku folise? Kipeto, ka Libizo la Jesu Kreste, amuhela foliso ya hao, mi uikele mwa musipili wa hao, unzo nyakalala. Amen. Mulimu aku fuyole, muzwale.

Lumela!

¹²⁶ U i kutwa cwani, kalibe? Kikuli ha u tabeli kuya, u i cele buhobe hape sina mo no ezezanga? U bile ya ikalezwi nako ye kaufela, nji cwani? Li ku tiselize litombo zebutuku mwa mba. Zamaya, yo itekela liñende u i cele, Jesu Kreste u ku folisize. Aku ikele mwa musipili wa hao, unzo nyakalala.

127 “Haiba wa kona kulumela!” U be ni tumelo ku Mulimu. Kikuli wa lumela nji? [Kopano ili, “Amen.”—Mu.] Kreste yapila, ya mata kaufela uteni mo cwale, ku to folisa mutu kaufela mwahali moo.

128 Fa nako fela. Kwa mulaho koo mwa mukoloko, fafasi foo, kuna ni mucaha ya inzi. Tumelo ya hao kiyetuna kufita mo no hupulela, mwana ke. U bile ni butata bwa pilu, nji cwani? Haiba yeo ki niti, aku yeme ka mahutu. Jesu Kreste u ku folisize, mwana ke. U iketile. Ikele mwa musipili wa hao, mi ube hande.

129 Kana mwa Mu lumela? [Kopano ili, “Amen.”—Mu.] Mube ni tumelo ku Mulimu.

130 Ki yo muuna fa ye Ni sa zibi. Lu baenyi ku yomuñwi ni yomuñwi. Ni lumela kuli muuna yo na kolobelizwe kacenu kakusasana. Kono ha Ni ku zibi, hanina neba mulelo ka wena. Kana ku cwalo? Haiba Jesu Kreste u ka patulula ku na sobezi teñi mo, kikuli uka li amuhela nji?

131 Ki ba bakai mwa sicaba baba ka li amuhela cwale? [Kopano ili, “Amen.”—Mu.] “Haiba ukona kulumela!” Mube fela ni tumelo. Musike mwa honona.

132 Muuna yo una ni butata bwa mbangashwa. Yeo ki niti. Mi Ni bona kuli uba ni. . . Ki butata bwa sinya, hape. Yeo ki niti. Haiba ki cwalo, nyanganyisa lizoho la hao. Mi Ni bona nto yeñwi yensu iyemi mwahali a hao ni musali; ki musala hao. U sweli ku mu lapelela. Ki muezalibi, mi u bata kuli abe Mukreste. Zeo kakuli SA BULELA MULENA KISONA. Yeo ki niti. Zamaya, u yo mubeya mazoho, ni ku mu lapelela, kuli Mulimu mwa Lihalimu a patulule butokwa bwa litaba zeo kuli ki za luli.

133 Kana wa lumela nji? Kikuli ulumela kuli Mulimu uka li eza nji? “Haiba ukona ku lumela!” Na swabisa tumelo ya hao. Kwa mulaho kafoo, kaufela ko uinezi, talima mi upile! Mube ni tumelo ku Mulimu, kaufela ko muinezi. “Haiba u kona ku lumela, kaufela za konahala.” Haiba ukona ku lumela! Mutokomele. Amutalime neku le. Mulapele. [Muzwale Branham wa kutumana—Mu.]

 Mu li, “U talima sikamañi, Muzwale Braham?”

134 Rebekah, taha neku le cwana, mulatiwa. Yema ona foo. Ki yani fani mwana ke wa musizana, ya kaba mupolofita zazi leliñwi, ni yena. Kalibe ya yemi bukaufi ni wena yoo foo, mulatiwa, ya tinile kuwani yesweu kwa toho, una ni butata bwa libelenge. Nanula lizoho la hao, kamba yema, kalibe. U lapela kuli Mulimu abize, kuli ni kubize. Nji cwani? Tuhela musizana waka abeye mazoho fateni foo. O Mulimu wa Kamita, ka Libizo la Jesu Kreste, Ni kalimela moya o kataza musali yani. Mi ha u zwiswe, ka Libizo la Kreste. Amen.

135 Oh, kufuyolwe Libizo la Mulena! Mi Mulena aipatulule Iliyena, hape. Kikuli mu lumela kuli Uteni mo? [Kopano ili,

“Amen.”—Mu.] Cwale halu boneñi ni mi bulelele, mañi ni mañi wa mina, ona fa cwale, haiba mwa lumela, Jesu Kreste u folisa mañi ni mañi wa mina, onafa cwale. Haiba manzwi aka ki a niti *faa*, ki a niti ni *kwani*. Haiba mu ka eza ze Ni mi bulelelela kueza, mwakona kufoliswa onafa cwale. Kana mwa lumela? [Kopano ili, “Amen.”] Cwale amu kambekane mazoho fahalimwa yomuñwi. Mu beye fela mazoho amina fahalimwa ufi ni ufi, mwahali kamba fande. Musike mwa kakanya! Ni utwile moya wa bushushu ha u zwile. Ki Yoo faa, ki Kreste ya zuhile!

¹³⁶ O Mulimu wa Kamita mi ya Fuyozwi, ka Libizo la Mulena Jesu, Ni laela moya o masila kaufela, ka Libizo la Kreste yena Mulena, kuli u zwe mwa sibaka se, u zwe mwa sicaba see. Mi Moya o Kenile omutuna cwale ukolobeze mañi ni mañi moo, ka tumelo yetuna kuli ba lumele.

¹³⁷ Oh, Satani, wena dimona, u lu boni bukuba kulikani. Kreste u zuhile, U yemi mo ni linotolo za lifu ni za lihele linze li lepelela ku Yena. Mata a foliso a lifezwi kale. Mi lwa ku kalimela, ka Libizo la Jesu Kreste, yena Mwana Mulimu yapila, kuli u zwe mwa sicaba see. Zwa ku bona, Satani, kuli ba zamaye mi ba foliswe.

¹³⁸ Haiba mwa lumela ka lipilu zamina kaufela, kuli Jesu Kreste u mi folisize, amu yeme ka mahutu, ni kuamuhela Mata a foliso Yepahami ya Mata a Mulimu. Kona cwalo! Kulumbwe Mulena! Mulumbe Mulena! Mina cwale, mañi ni mañi, mu folisizwe. Amu yeme ka mahutu, ni kufa Mulimu milumbeko! Amen! Kufuyolwe Libizo la Mulena! Ha lu Mufeñi milumbeko, halunze lu nanula mazoho aluna ni ku Mu lumba. Amu fuyole Mwana Mulimu yapila! Amen!



MI METO ABONA AYAUKA MI BA MU ZIBA LOZ57-0421E

(And Their Eyes Were Opened And They Knew Him)

MUKOLOKO WA LISEBELEZO ZA PASEKA

Liñusa le ka Muzwale William Marrion Branham, neli kotalizwe lwa pili mwa Sikuwa la Sunda ya Paseka manzibwana, Lungu 21, 1957, ili fa Branham Tabernacle mwa Jeffersonville, Indiana, U.S.A. iingilwe kuzwa fa tepu ya magesi ya manzwi ni ku hatisiwa kusina kuzusa sika mwa teni kuya Sikuwa. Toloko ye ya mwa Silozi nei hatizwe ni ku hasanyiwa kiba Voice Of God Recordings.

LOZI

©2021 VGR, ALL RIGHTS RESERVED

VOICE OF GOD RECORDINGS

P.O. BOX 950, JEFFERSONVILLE, INDIANA 47131 U.S.A.

www.branham.org

Zibiso ya bahatisi

Litukelo kaufela li bulukilwe. Buka ye yakona kupulintwa fa pulinta ya mwa ndu kuli iitususwe ki mutu kamba kuli ifiwe ku yomnwi, mahala feela, kakuba siitusiso sa ku hasanya Evangeli ya Jesu Kreste. Buka ye hailekisiwi, kuatiswa mwa buñata, ku nepelwa fa moya wa webusaiti, ku bulukwa mwa mukwa wo bunolo, ku tolokwa mwa mishobo isili, kamba ku itusiswa kwa kukupa mashelēni ku sina tumelelano niba Voice Of God Recordings®.

Ka litaba zeñata kamba ka libuka zeñwi ze liteni, shangwe muñolele kwa:

VOICE OF GOD RECORDINGS
P.O. Box 950, JEFFERSONVILLE, INDIANA 47131 U.S.A.
www.branham.org